

اِقْبَالَ طَيْرِ سَائِمٍ اِلَ الدَّيْمِ سَائِمٍ

حیاتِ ویرانہ کی مہنی

مَحْبُوبُ الْعُلَمَاءِ وَالصُّلَحَا

حضرت مولانا پیر ذوالفقار احمد نقشبندی عظیم

223 سنت پور، ممبئی

☎ +92-041-618003

مکتبۃ الفقیر



شہوت کیسے کنٹرول کریں

اللہ تعالیٰ نے انسانی فطرت میں چند تقاضے رکھے ہیں مثلاً کچھ وقت گزرنے کے بعد انسان کو بھوک محسوس ہوتی ہے تو ہر انسان کھانے کا بندوبست کرتا ہے۔ پیاس محسوس ہوتی ہے تو پانی پینے کا انتظام کرتا ہے۔ جب کام کر کے تھک جائے تو نیند کی کیفیت محسوس کرتا ہے۔ لہذا سونے کے لئے چار پائی بستر کا اہتمام کرتا ہے۔ جب پیشاب پاخانے کا تقاضا ہو تو بیت الخلا میں جا کر فراغت حاصل کرتا ہے۔ یہ سب کے سب طبعی تقاضے ہیں ان کو انسان تھوڑی دیر تو روک سکتا ہے مگر ان کو پورا کئے بغیر آرام و سکون نہیں پاسکتا۔

اسی طرح جب انسان بالغ ہو جائے تو اسے اپنے اندر شہوت کا جنسی تقاضا محسوس ہوتا ہے۔ اس تقاضے کو انسان کچھ عرصہ کے لئے تو ضبط کر سکتا ہے مگر اس کو پورا کئے بغیر سکون نہیں پاسکتا۔

شہوت کا خدائی علاج

اللہ تعالیٰ نے مرد و عورت کے لئے نکاح کو شہوت کا علاج بتایا ہے۔ ارشاد باری تعالیٰ ہے۔

فَانْكحُوا مَا طَابَ لَكُمْ مِنَ النِّسَاءِ (النساء: ۳)

[عورتوں میں سے جو تمہیں پسند ہوں ان سے نکاح کرو]

نکاح کے ذریعے مرد اور عورت آپس میں ملاپ کر کے شہوت کا بہترین علاج کرتے ہیں۔ شہوت کی حالت میں طبیعت میں عجیب طرح کا انتشار و اضطراب ہوتا ہے۔ ایسی حالت میں نہ عبادت میں دل لگتا ہے نہ تسلی سے کوئی اور کام ہوتا ہے۔ دل و دماغ پر ایسا نشہ چھا جاتا ہے کہ اسے پورا کئے بغیر کوئی چارہ نہیں ہوتا۔ میاں بیوی کے ملاپ کے بعد وہ سب نشہ جرن ہو جاتا ہے۔ طبیعت میں آسودگی محسوس ہوتی ہے۔ ہر طرح کا تناؤ ختم ہو جاتا ہے انسان اپنے آپ میں انشراح محسوس کرتا ہے۔ اسی لئے مرد و عورت ایک دوسرے کے لئے عطیہ خداوندی اور تحفہ آسمانی ہیں۔ ارشاد باری تعالیٰ ہے

وَمِنْ آيَاتِهِ اَنْ يَخْلُقَ لَكُمْ مِنْ اَنْفُسِكُمْ اَزْوَاجًا لَتَسْكُنُوا اِلَيْهَا

[اور اس کی نشانیوں میں سے ہے کہ پیدا کیا ہے تمہارے نفسوں سے تمہارے

لئے جوڑے تاکہ تم ان سے سکون حاصل کرو] (الروم: ۲۱)

اس آیت مبارکہ سے ثابت ہوا کہ مرد و عورت ایک دوسرے لئے قدرت کی بہترین نشانیاں ہیں۔ انہیں ایک دوسرے سے مل کر سکون نصیب ہوتا ہے۔ دین اسلام چونکہ دین فطرت ہے اس نے رہبانیت کا حکم نہیں دیا۔ نہ ہی بدھ مت کی طرح ساری عمر بغیر شادی کے گزارنے کو پسند کیا ہے اور نہ ہی شادی کو معرفت کے حصول میں رکاوٹ کہا ہے۔ بلکہ ارشاد باری تعالیٰ ہے۔

وَلَقَدْ اَرْسَلْنَا رُسُلًا مِنْ قَبْلِكَ وَجَعَلْنَا لَهُمْ اَزْوَاجًا وَذُرِّيَّةً

[اور البتہ تحقیق ہم نے آپ سے پہلے بھی رسول بھیجے اور ہم نے ان کیلئے

بیویاں اور اولاد بنائی] (الرعد: ۶)

نبی علیہ السلام نے اپنی امت کو نکاح کرنے کا حکم دیا اور اسے نصف دین بتلایا۔

مشکوٰۃ شریف میں ایک روایت نقل کی گئی ہے کہ۔

اذا تزوج العبد فقد استكمل نصف الدين (مشکوٰۃ کتاب النکاح)

[جس بندے نے شادی کر لی اس نے نصف دین پورا کر لیا]

عفت و پاکدامنی کی زندگی گزارنے کے لئے شادی بہترین علاج ہے۔ نبی علیہ السلام کا ارشاد ہے۔

من اراد ان يلقي الله اليه طاهرا مطهرا فليتزوج الحرائر

[جو شخص اللہ تعالیٰ سے پاک صاف ملنا چاہے اس کو شریف عورتوں سے شادی

کرنی چاہیے] (مشکوٰۃ)

اس سے معلوم ہوا کہ شادی کرنے سے نہ صرف شہوت سے چھٹکارا مل جاتا ہے بلکہ سب بڑے بڑے گناہوں سے بچنا بھی آسان ہو جاتا ہے۔ اسباب کے اعتبار سے گناہوں سے مکمل اجتناب کے لئے شادی لازمی ہے۔ غیر شادی شدہ آدمی مجاہدہ کر کے اپنے آپ کو جنسی گناہ سے بچا بھی لے تو بھی اپنے دل و دماغ کو جنسی خیالات سے نہیں بچا سکتا۔ اس کے لئے کسی وقت بھی گناہ میں ملوث ہونے کا خطرہ موجود رہتا ہے۔ شادی کے بعد یہ خطرہ ختم تو نہیں ہوتا البتہ گھٹ ضرور جاتا ہے۔ دوسرے الفاظ میں انسان کے لئے اپنے شہوت کو کنٹرول کرنا آسان ہو جاتا ہے یعنی حلال طریقے سے شہوت پورا کرنے کی بنا پر حرام سے بچنا آسان ہوتا ہے۔

حافظ ابن حجر نے فتح الباری میں لکھا ہے

ويتزوج لكسر الشهوة واعفاف النفس وتكثير النسل

[شادی شہوت توڑنے، نفس کو عقیف بنانے اور نسل انسانی کو بڑھانے کا ذریعہ

ہے] (فتح الباری: ۲۱/۲۷)

بعض احادیث سے ثابت ہوتا ہے کہ نبی علیہ السلام نے بغیر عذر شادی نہ کرنے

والوں سے ناراضگی کا اظہار فرمایا ہے۔ بخاری شریف کی روایت ہے۔

اتزوج فمن رغب عن سنتي فليس مني (بخاری: باب ترغيب النكاح)

[میں شادی کرتا ہوں پس جو میرے طریقے سے انحراف کرے وہ مجھ سے نہیں]

مجھ سے نہیں کا مطلب یہ ہے کہ اسکا میرے ساتھ کوئی تعلق نہیں۔ وہ میری امت میں سے نہیں ہے۔ ناراضگی ظاہر کرنے کے لئے اس سے زیادہ سخت انداز اور کیا ہو سکتا ہے؟

حضرت ابو ذر رضی اللہ عنہ روایت کرتے ہیں کہ عکاف بن بشر تمیمی ایک دن نبی علیہ السلام کی خدمت میں حاضر ہوئے۔ نبی علیہ السلام نے دریافت کی ”اے عکاف تمہاری بیوی ہے“ انہوں نے کہا نہیں۔ پھر پوچھا کیا تمہارے پاس باندی ہے۔ انہوں نے کہا نہیں۔ نبی علیہ السلام نے فرمایا کہ تم خوشحال ہو۔ شادی کرنے کی صلاحیت رکھتے ہو پھر بھی شادی نہیں کی تو

اذا انت من اخوان الشياطين (عن احمد۔ کتاب النکاح۔ جمع الفوائد)

[تب تو تم شیطان کے بھائیوں میں سے ہو]

اس عبارت کا مقصود و غشا ایک عام طالب علم بھی آسانی سے سمجھ سکتا ہے۔

شہوت کا بہترین علاج یہی ہے کہ مرد اپنی بیوی سے جی بھر کر صحبت کرے اور غیر محرم سے بے طمع ہو جائے۔ مشہور ہے کہ اگر گھر میں پیٹ بھر کر دال روٹی کھالیں تو باہر کے حلوے بریاں مرغ مسلم کھانے کو بھی دل نہیں کرتا۔ نبی علیہ السلام کی ایک حدیث پاک سے بھی معلوم ہوتا ہے کہ اگر کسی شخص کی نظر غیر محرم پر پڑ جائے اور اسکا حسن و جمال طبیعت کو بھا جائے تو آدمی کو چاہیے کہ گھر آ کر اپنی بیوی سے ہمبستری کرے۔ اس لئے کہ جو کچھ اس عورت کے پاس تھا وہ سب کچھ بیوی کے پاس موجود ہے۔ ارشاد نبوی ﷺ ہے۔

ان المرأة تقبل في صورة شيطان وتدبر في صورة شيطان اذا
احدكم اعجبته المرأة فوقع في قلبه فليعمد الى امرأة
فليواقعها فان ذلك يرد ما في نفسه

[بلاشبہ عورت شيطان کی صورت میں آتی ہے اور شيطان کی صورت میں واپس
جاتی ہے۔ جب تم میں سے کسی کو عورت اچھی لگے دل مائل ہو تو چاہیے کہ بیوی
سے ہمبستری کرے۔ اس طرح اثر ختم ہو جائے گا]

بعض اوقات عورت اپنی جسمانی بنا و بنا سے مرد کو پہلی نظر میں اپنی طرف متوجہ کر
لیتی ہے مرد کے اندر شہوت کا سمندر ٹھاٹھیں مارنے لگتا ہے۔ اس بیجانی کیفیت کا علاج
بھی نبی علیہ السلام نے یہ تجویز فرمایا کہ اپنی بیوی سے ہمبستری کر لو تا کہ مادہ خارج ہو
جائے۔ شيطان کو گناہ میں ملوث کرنے کی جرأت نہ ہو۔ شرع مسلم میں علامہ نوری اس
حدیث کے تحت لکھتے ہیں۔

انه يستحب لمن رأى امرأة فتعركت شهوته ان يأتى امراته .
فليواقعها ليدفع شهوته و تسكن نفسه و يجمع قلبه على ما هو
بصدده (شرح مسلم ۱/۲۳۹)

[کسی عورت کو دیکھنے سے جب کسی کی شہوت میں ابھار پیدا ہو تو اسکو چاہیے کہ
بیوی سے ہمبستری کرے تا کہ دل کا تقاضا ٹھنڈا پڑ جائے اور نفس کو سکون ملے
اور دل جس بات کے درپے ہے وہ جاتی رہے]

شرع شریف نے اسی لئے چند اوقات میں بیوی سے ہمبستری کو مستحب کہا ہے

☆ سفر میں جا۔ نے سے پہلے

☆ سفر سے واپس آنے کے بعد

☆ حج عمرے کا احرام باندھنے سے پہلے

☆ غیر محرم پر نظر پڑنے اور میلان طبعی کے بعد

☆ حیض و نفاس کا غسل کرنے کے بعد

مندرجہ بالا مثالوں سے معلوم ہوتا ہے کہ جائز طریقے سے شہوت کو پورا کرنے سے ناجائز طریقوں سے بچاؤ آسان ہو جاتا ہے۔ مرد کو چاہیے کہ بیوی کو اللہ تعالیٰ کی نعمت سمجھے اور اسکی خوب قدر کرے اسے خوش رکھنے کی ہر ممکن کوشش کرے۔ اسی طرح بیوی کو چاہیے کہ اپنے خاوند کو اللہ تعالیٰ کی عطا سمجھے۔ اسکو دل کھول کر پیار دے۔ انکی خدمت میں کوتاہی نہ کرے اسے قلبی سکون پہنچانے کی ہر ممکن کوشش کرے۔ اس طرح میاں بیوی دونوں کو اللہ تعالیٰ کی رضا نصیب ہوتی ہے۔ ایک حدیث پاک میں آیا ہے ”جب بیوی خاوند کو دیکھ کر مسکراتی ہے یا خاوند بیوی کو دیکھ کر مسکراتا ہے تو اللہ تعالیٰ ان دونوں کو دیکھ کر مسکراتا ہے“

اس لئے نبی علیہ السلام نے شہوت کا بہترین علاج شادی کرنا ہی بتلایا ہے۔ ارشاد

نبوی ﷺ ہے

باصحشر الشباب من استطاع منكم الباءة فليتزوج فانه اغض

للبصر واحض للفرج (عن عبداللہ بن مسعود۔ متفق علیہ)

[اے نوجوانوں کی جماعت جو تم میں سے نکاح کی طاقت رکھتا ہے وہ نکاح

کرے کیونکہ نکاح کرنا نظر کو چھپاتا ہے اور شرمگاہ کو محفوظ کرتا ہے]

اس حدیث پاک نے صورتحال کو خوب اچھی طرح واضح کر دیا ہے۔ مزید کلام کی

گنجائش ہی نہیں رہی۔

شہوت کا قرآنی علاج

اگر کسی شخص کے لئے شادی کرنے میں شرعی رکاوٹیں ہیں تو اسکو چاہیے کہ صبر ضبط سے کام لے اور اپنی پاکدامنی کی حفاظت کرے۔ ارشاد باری تعالیٰ ہے۔

وَلْيَسْتَعِزِّزِ الَّذِينَ لَا يَجِدُونَ نِكَاحًا حَتَّى يُغْنِيَهُمُ اللَّهُ مِنْ فَضْلِهِ
[اور چاہئے کہ اپنے آپ کو روک رکھیں وہ لوگ جن کو نہیں ملتا نکاح کا سامان
یہاں تک کہ اللہ ان کو مقدر دے اپنے فضل سے] (نور ۳۳)

عمومی تجربہ ہے کہ پاکدامنی کی زندگی گزارنے والے لوگوں کے لئے اللہ تعالیٰ جلدی نکاح کا راستہ ہموار کر دیتے ہیں۔ حضرت ابو ہریرہ رضی اللہ عنہ روایت کرتے ہیں کہ نبی
صلی اللہ علیہ وسلم نے ارشاد فرمایا

ثَلَاثَةٌ . حَقٌّ عَلَى اللَّهِ عَوْنُهُمْ . الْمَكْتَابُ الَّذِي يَرِيدُ الْإِذَا .

وَالنَّكَاحُ الَّذِي يَرِيدُ الصَّفَافِ . وَالْمُجَاهِدُ فِي سَبِيلِ اللَّهِ

[تین اشخاص کی مدد اللہ تعالیٰ پر لازم ہے۔ ایک مکتب (غلام) جو پیسے ادا

کرنے کا ارادہ رکھتا ہو۔ دوسرا نکاح کرنے والا جو پاکدامن رہنا چاہتا ہو۔

اور تیسرا اللہ تعالیٰ کی راہ میں جہاد کرنے والا] (مشکوٰۃ کتاب النکاح)

سوچنے کی بات ہے کہ جس شخص کی مدد اللہ تعالیٰ کرے اسے منزل پر پہنچنے سے کون
روک سکتا ہے۔ قرآن مجید کا مطالعہ کرنے سے یہ بات واضح ہوتی ہے کہ شہوت کو قابو
کرنے کے لئے چار کام بہت فائدہ مند ہیں۔

(۱) بد نظری سے پرہیز:

ارشاد باری تعالیٰ ہے۔

قُلْ لِلْمُؤْمِنِينَ يَغُضُّوْنَ مِنْ أَبْصَارِهِمْ وَيَحْفَظُوا فُرُوجَهُمْ

[مومنوں کو کہہ دیجئے کہ وہ اپنی نگاہیں نیچی رکھیں اور اپنی شرمگاہوں کی حفاظت کریں] (النور: ۳۰)

بد نظری سے انسان کے اندر شہوت کی آگ بھڑک اٹھتی ہے۔ جس طرح ہٹن دبانے سے مشین چل پڑتی ہے۔ اسی طرح غیر محرم پر نظر پڑنے سے انسان کے جسم میں شہوت کے اعضاء متحرک ہو جاتے ہیں جو لوگ پاکدامنی کی زندگی گزارنا چاہتے ہوں ان کے لئے بد نظری سے بچنا لازمی ہے۔ نظریہ پاکیزہ نہ ہو تو شہوت کی آگ کو بھڑکنے سے روکنا ناممکن ہے۔ اسی لئے قرآن مجید میں نگاہیں نیچی رکھنے کا حکم ہے اور ساتھ ہی شرمگاہ کی حفاظت کا حکم ہے۔ اس سے ثابت ہوا کہ یہ دونوں چیزیں لازم و ملزوم ہیں۔

(۲) فاسقین کی محبت سے پرہیز:

شہوت کو قابو کرنے کا دوسرا طریقہ یہ ہے کہ انسان فاسقین کی صحبت سے پرہیز کرے۔ فاسق و فاجر لوگوں کا کلام بعض اوقات انسان کو ناگ کی طرح ڈس لیتا ہے اور روحانی موت واقع ہو جاتی ہے۔

ارشاد باری تعالیٰ ہے۔

فَلَا يَصُدُّكَ عَنْهَا مَنْ لَا يُؤْمِنُ بِهَا وَاتَّبِعْ هُوَ فَتَرَوْنِ (طہ: ۱۶)

[نہ رو کے اس سے آپ کو وہ شخص جو اس کا یقین نہیں رکھتا اور اپنی خواہشات کے پیچھے لگا ہوا ہے، پس تو گر پڑے گا]

امام غزالی رحمۃ اللہ علیہ نے لکھا ہے کہ یار بد مار بد (سانپ) سے بھی زیادہ برا ہوتا ہے۔ اس لئے کہ سانپ کے ڈسنے سے جسمانی موت واقع ہوتی ہے جبکہ یار بد کے کلام سے روحانی موت واقع ہو جاتی ہے۔

مزید برآں یار بد شیطان سے بھی زیادہ برا ہوتا ہے۔ اس لئے کہ شیطان تو انسان کے دماغ میں فقط گناہ کا خیال ڈالتا ہے جبکہ یار بد ہاتھ پکڑ کر انسان سے گناہ کرواتا

ہے۔ سینکڑوں نوجوان ایسے ہیں کہ پاکیزہ زندگی گزار رہے تھے مگر کسی فاسق دوست کی وجہ سے زنا کے مرتکب ہوئے۔

(۳) نماز کے ذریعے مدد:

ارشاد باری تعالیٰ ہے:-

وَأَسْتَعِينُوا بِالصَّبْرِ وَالصَّلَاةِ (البقرة: ۴۵)

[اور مدد چاہو صبر کے ساتھ اور نماز کے ساتھ]

انسان کو چاہیے کہ شہوت کو صبر کے ذریعے قابو کرے۔ جب دیکھے کہ طوفان زیادہ اٹھ کھڑا ہے تو نماز پڑھ کر اللہ تعالیٰ سے مدد مانگے۔ اللہ تعالیٰ دل میں ٹھنڈک ڈال دیں گے۔ ایسے وقت میں دو رکعت صلوٰۃ الحاجت پڑھ کر اللہ تعالیٰ سے دعا کرے۔ حیران کن نتائج سامنے آئیں گے۔

ارشاد باری تعالیٰ ہے:-

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (التكوير: ۴۵)

[بے شک نماز فحاشی اور برے کاموں سے روکتی ہے]

غیر شرادی شدہ شخص کے لئے عشاء کی نماز کے بعد یا نماز تہجد کے وقت دو رکعت پڑھ کر اللہ تعالیٰ سے شہوت کثرتوں ہونے کی دعا مانگنا تیر بہدف علاج ہے۔ شہوت کے اٹھتے طوفان رک جاتے ہیں سیلاب کے آگے بند بندھ جاتا ہے۔ عفت و پاکدامنی کی زندگی گزارنا آسان ہو جاتا ہے۔

(۴) کثرت ذکر الہی:

ہمارے مشائخ نے فرمایا ہے کہ فکر کی گندگی ذکر سے دور ہوتی ہے۔ دماغ میں ہر وقت شیطانی شہوانی نفسانی خیالات کی بھرمار کو فکر کی گندگی کہتے ہیں۔ نوجوان شخص اپنے

خیالات کی دنیا میں خیالی محبوبہ سے ملاپ کا تصور کر کے شہوت کے مزے لیتا ہے۔ حتیٰ کہ اٹھتے بیٹھتے چلتے پھرتے یہی خیالات دماغ میں چھائے ہوتے ہیں۔ اگر اس مرض کا علاج نہ کیا جائے تو معاملہ اتنا بگڑ جاتا ہے کہ صین نماز کی حالت میں بھی اپنی خیالات کی سیریز چل رہی ہوتی ہے۔

مجھے کیا پتہ تھا قیام کا مجھے کیا خبر تھی رکوع کی
تیرے نقش پا کی تلاش تھی کہ میں جھک رہا تھا نماز میں
اسی لئے نماز اٹھک بیٹھک کے سوا کچھ نہیں ہوتی۔ علامہ اقبال نے سچ کہا ہے۔
میں جو سر بسجود ہوا کبھی تو زمین سے آنے لگی صدا
تیرا دل تو ہے صنم آشنا تجھے کیا ملے گا نماز میں
ایسی صورت حال میں ذکر کی کثرت انسانی فکر کو گندگی سے پاک کر دیتی ہے۔ تجربہ شرط ہے۔

(ج) شہوت کا نبوی علاج

(۱)..... نبی علیہ السلام نے ارشاد فرمایا ہے کہ جو شخص نکاح پر قدرت نہ رکھتا ہو اسے روزے رکھنے چاہیں۔ ارشاد نبوی ﷺ ہے۔

فمن لم يستطع فعليه بالصوم فانه له وجاء

[تو جو نکاح نہ کرے وہ روزے رکھے کیونکہ روزہ اس کیلئے وجاء ہے]

وجاء کا مطلب شہوت کو توڑنے والا یا ختم کرنے والا ہے۔ روزے رکھنے کا مقصود بھوکا رہنا یعنی پیٹ خالی رکھنا ہے۔ اس سے تکبر اور شہوت دونوں کا توڑ ہوتا ہے۔ ایک مرتبہ حضرت بایزید بسطامی رحمۃ اللہ علیہ فائقے فضائل بیان فرما رہے تھے۔ کسی نے پوچھا کہ یہ بھی کوئی فخریت کی چیز ہے؟ فرمایا ہاں اگر فرعون کو فائقے آتے تو خدائی کا

دعویٰ نہ کرتا۔ اس سے معلوم ہوا کہ یہ سب خرمستیاں پیٹ بھرے ہونے کی بنا پر ہوتی ہیں۔ جس نو جوان کو پہلے روزے رکھنے کی عادت نہ ہو اسے چاہیے کہ ہر صبح کی ۱۳، ۱۴، ۱۵ تاریخ کو ایام بیض کے روزے رکھے۔ جب عادت پختہ ہو جائے اور شہوت پوری طرح نہ ٹوٹے تو پھر ہر ہفتے میں سوموار اور جمعرات کے دو روزے رکھے۔ جب یہ عادت بھی پکی ہو جائے اور مزید روزہ رکھنے کی ضرورت محسوس ہو تو صوم داؤدی رکھے یعنی ایک دن روزہ دوسرے دن افطار۔ یہ معمول سب سے بہتر ہے۔ یہ بات ذہن نشین رہے کہ پہلے دن روزہ رکھنے سے شہوت پر کوئی اثر نہیں پڑتا۔ متواتر کئی دن روزے کا معمول چلانے سے شہوت ٹوٹتی ہے۔ پھر سحری افطاری میں بھی پیٹ بھر کر نہ کھائے ورنہ مقصد فوت ہو جائے گا۔

(۲)..... باوجود ہذا: نبی علیہ السلام نے ارشاد فرمایا

الوضوء صلاح المؤمن [وضو مومن کا اسلحہ ہے]

لہذا شیطانی حملے سے بچنے کے لئے وضو بہترین علاج ہے۔ نو جوان لوگ اگر با وضو رہنے کو اپنی عادت بنالیں تو عبادت کرنا ان کے لئے آسان ہو جائے۔ وضو سے انسان کو باطنی جمیعت نصیب ہوتی ہے۔ پریشان خیالی سے نجات مل جاتی ہے۔

(۳)..... دعایا نگنا: شہوت کنٹرول کرنے کا ایک خوبصورت علاج یہ بھی ہے کہ بارگاہ خداوندی میں فریاد کی جائے کہ میرے مولیٰ میں کمزور ہوں۔ میری مدد فرما۔ مجھے گناہ میں طوٹ ہونے سے محفوظ فرما۔ نبی علیہ السلام سے بہت سی دعائیں منقول ہیں۔ حضرت ابو امامہ ؓ روایت ہیں کہ نبی علیہ السلام کے پاس ایک نو جوان آیا اور اس نے زنا کی اجازت مانگی۔ صحابہ کرام نے اس سوال کو سخت ناپسند کیا اور اسے ڈانٹا۔ نبی علیہ السلام نے اس اپنے قریب بلا کر فرمایا۔ کیا تم اپنی ماں سے کسی کا زنا کرنا پسند کرتے ہو۔ اس نے کہا نہیں۔ فرمایا کیا اپنی بیٹی سے کسی کا زنا کرنا پسند کرتے ہو۔ اس نے کہا نہیں۔

فرمایا اپنی بہن کے ساتھ کسی کا زنا کرنا پسند کرتے ہیں اس نے کہا نہیں۔ فرمایا کیا اپنی پھوپھی سے زنا کرنا پسند کرتے ہو اس نے کہا نہیں۔ فرمایا اپنی خالہ سے کسی کا زنا کرنا پسند کرتے ہو۔ اس نے کہا نہیں۔ آپ نے ارشاد فرمایا کہ تم جس سے زنا کرو گے وہ کسی کی ماں ہوگی بیٹی ہوگی۔ بیوی ہوگی۔ پھوپھی ہوگی۔ خالہ ہوگی۔ جس طرح تم پسند نہیں کرتے اسی طرح اور لوگ بھی زنا کو اپنی محرم عورتوں کے لئے پسند نہیں کرتے اس کے بعد نبی علیہ السلام نے اپنا دست شفقت اس نوجوان کے سینے پر رکھ کر فرمایا

اللہم اغفر ذنبہ و طہر قلبہ و احصن فروجہ (ابن کثیر ۳/۳۸)

[اے اللہ اس کے گناہ معاف فرما۔ دل کو پاک فرما اور اس کی شرمگاہ کی حفاظت فرما]

اس دعا کا ایسا اثر ہوا کہ اس نوجوان کے دل میں پھر کبھی زنا کا خیال بھی پیدا نہ ہوا۔

احادیث مبارکہ میں نبی علیہ السلام سے اور بھی دعائیں منقول ہیں۔ ان کو مانگنے سے بہت فائدہ ہوتا ہے۔

اللہم انی اسألك الهدی و التقی و العفاف و الغنی

(مسلم۔ مشکوٰۃ باب الاستعاذہ)

[اے اللہ میں آپ سے ہدایت۔ تقویٰ۔ پاکدامنی اور غنا کا سوال کرتا ہوں] بعض اوقات درج ذیل الفاظ میں دعا فرماتے

اللہم انی اسألك الصحة و العفة و الحسن و الرضاء بالقدر

(مشکوٰۃ باب الاستعاذہ)

[اے اللہ۔ میں آپ سے صحت۔ پاکدامنی۔ خوبی اور تقدیر پر راضی رہنے کی درخواست کرتا ہوں]

بعض اوقات درج ذیل الفاظ میں دعا مانگتے۔

اللهم الهمني رشدی و اعذني من شر نفسي (ترمذی۔ مشکوٰۃ ۲۱۷)
[اے اللہ مجھے سیدھے رستے کی رہنمائی فرما اور نفس کی برائی سے اپنی پناہ عطا
فرما]

بعض احادیث میں درج ذیل دعا بھی منقول ہے۔

اللهم انی اعوذ بک من منکرات الاخلاق و الاعمال و الالهواء
[اے اللہ میں بے اخلاق، برے اعمال، اور بری خواہشات سے آپ کی
پناہ چاہتا ہوں] (ترمذی)

بعض احادیث میں یہ دعا بھی آئی ہے۔

اللهم انی اعوذ بک من فتنة النساء

[اے اللہ میں عورتوں کے فتنہ سے آپ کی پناہ چاہتا ہوں]

سلف صالحین کے حالات زندگی سے پتہ چلتا ہے کہ وہ بھی قبولیت دعا کے اوقات
میں شہوت کے فتنے سے اللہ تعالیٰ کی پناہ مانگتے تھے۔ حضرت بایزید بسطامی رحمۃ اللہ علیہ
پر ایک رات شہوت کا غلبہ ہوا۔ آپ نے دو رکعت نفل پڑھ کر اللہ تعالیٰ سے دعا مانگی۔
فرماتے ہیں کہ اس کے بعد میرے لئے عورت اور دیوار میں کوئی فرق نہ رہا۔

یہ بات ذہن نشین رہے کہ دعائیں پڑھنے سے قبول نہیں ہوتیں بلکہ دعائیں مانگنے
سے قبول ہوتی ہیں۔ دعا مانگنے کا مطلب یہ ہے کہ انسان سرتاپا یعنی سراپا دعا بن جائے۔
آنکھ نہیں روئی تو دل رو رہا ہو۔ دل کی گہرائیوں سے فریاد نکل رہی ہو کہ اے میرے
مالک میں کمزور ہوں۔ آپ قوی ہیں۔ ہر کمزور قوی کو مدد کے لئے پکارتا ہے۔ لہذا میں
آپ سے فریاد کرتا ہوں کہ مجھے عورت کے فتنے سے محفوظ فرمائیے اور میری شہوت کو
میرے قابو بھی کر دیجئے۔ پھر اس کے نتائج دیکھئے۔ سچے پروردگار کا سچا قرآن گواہی

دے رہا ہے۔

أَمِنْ يُجِيبُ الْمُضْطَرُّ إِذَا دَعَاهُ

[کون ہے جو بے قرار کی دعا کو قبول کرتا ہے جب وہ اس کو پکارے]

(د) شہوت کا فقیری علاج

سادہ سی بات ہے کہ اگر کسی مریض کو کسی دوا سے آرام ملے صحیح۔ اخیب ہو تو وہ دوسرے مریضوں کو کھول کھول کر بیان کرتا ہے کہ یہ دوا بڑی اچھی ہے آپ لوگ بھی استعمال کر کے دیکھیں۔ راقم الحروف کو اپنی زندگی میں جس باتوں نے نفع دیا وہ قارئین کی خدمت میں پیش کی جاتی ہیں۔

(۱) فارغ نہ رہیں:

شہوت کنٹرول کرنے کا بہترین طریقہ یہی ہے کہ اپنے آپ کو کاموں میں اتنا مشغول کر دیں کہ سر کھجانے کی فرصت ہی نہ ملے۔ جہاں دو کام کرنے ہوں وہاں درمیان میں تیسرے کام کو بھی گھسا دیں۔ بدن آرام طلب کرے آنکھیں نیند کو ترسیں حتیٰ کہ سوتے وقت بستر پر گرنے والا معاملہ بن جائے۔ کام کام بس تھوڑا آرام کا اصول اپنائیں۔ پورے دن کی لائحہ عمل بنائیں۔ طالب علم اپنا بھرپور وقت اپنی پڑھائی میں لگائیں، مدرسہ کے دینی تعلیم پانے والے طلباء عصر سے مغرب کھیلنے کو تعلیم کی مانند ضروری سمجھیں۔ فراغت کے وقت کتابوں کا شخصی مطالعہ کریں۔ کتابوں اپنا دوست بنائیں مدرسے کو وطن سمجھیں اور کتابوں کے کاغذ کو کفن سمجھیں اگر وقت بچ جائے تو قرآن مجید حفظ کرنے میں یا دہرانے میں مشغول رہیں۔ مزید وقت ہو تو کسی ذاکر شاغل شیخ الحدیث یا مفتی صاحب یا استاد کی صحبت و خدمت میں اپنا وقت گزاریں۔ نوجوان طلباء

کے پاس بلا مقصد بیٹھنے کو زہر ہلا لیل کی مانند سمجھیں۔
مثل مشہور ہے۔

A young leading the young is like a blind
leading the blind they will both fall into
the ditch.

[ایک نوجوان دوسرے نوجوان کا رہبر بنے تو اسکی مثال ایسی ہے کہ جیسے ایک
اندھا دوسرے اندھے کو اپنی لاشی پکڑا دے۔ یقینی بات ہے کہ دونوں کسی
وقت بھی گڑھے میں گر سکتے ہیں]

یونیورسٹی کالج میں پڑھنے والے طلباء فارغ وقت میں قرآن مجید کا ترجمہ پڑھنے کو
اپنا محبوب مشغلہ بنا لیں۔ قرسی مسجد یا مدرسہ کے عالم صاحب سے ابتدائی صرف و نحو کو
پڑھنا شروع کر دیں۔ وقت ساتھ دے تو جزوقتی طالب علم کے طور پر حدیث پاک کی
کتابیں بھی پڑھنا شروع کر دیں۔ عصری علوم کے ساتھ ساتھ عالم کورس کو لینے سے
انسان مرج البحرین (دو دریاؤں کا سنگم) بن جاتا ہے۔ اگر حافظہ اچھا ہے اور وقت میں
گنجائش ہے تو قرآن مجید حفظ کرنا شروع کر دیں۔ پڑھنے سے دل اکتا جائے طبیعت
تھک جائے تو کسی معذور شخص کی یا بیمار کی خدمت اپنے ذمے لیں اور خاموشی سے اس
کے کام سمیٹ دیا کریں۔

دفتروں میں کام کرنے والے نوجوان بھی عالم کورس سے فائدہ اٹھا سکتے ہیں۔ اگر
گھر کے کاموں میں اپنا وقت لگا سکیں تو اسے سنت نبوی ﷺ سمجھ کر کریں۔ بوڑھے
ماں باپ کی خدمت کو سعادت سمجھیں۔ ان کی دعائیں لیا کریں تاکہ دین و دنیا کی
سرخروئی نصیب ہو۔ نوجوان حضرات کے وقت میں گنجائش ہو تو کسی شیخ کامل کی صحبت
میں وقت گزاریں یا تبلیغی جماعت کی ترتیب میں اپنے آپ کو جوڑیں۔ فارغ رہنے کو

اپنے اوپر حرام سمجھیں۔ کسی تجربہ کار انسان نے کہا ہے

An Ideal mans brain is devoted
workshop.

[ایک فارغ آدمی کا دماغ شیطان کا کارخانہ ہوتا ہے]

جس طرح کارخانے میں مشینیں تیار ہوتی ہیں اس طرح فارغ انسان کے دماغ میں شہوانی شیطانی منصوبے بنتے ہیں۔ فارغ وقت میں اللہ کے حالات زندگی پڑھنے سرورہ دلوں زندگی ملتی ہے۔ ان کا کلام و دوا اور ان کی نظر شفا ہوتی ہے۔

(۲) تنہائی میں نہ رہیں:

شہوت کنٹرول کرنے کا دوسرا سنہری اصول یہ ہے کہ تنہا رہنے سے بچیں۔ خلوت در انجمن کو اپنا اصول بنائیں۔ نو جوان جب بھی تنہا ہوگا۔ شیطان اسے ”خیالی محبوب“ کی مجلس میں پہنچا دے گا۔ ایسی جگہ بیٹھ کر پڑھیں کہ جہاں دوسروں کی نظر پڑتی ہو۔ بند کمروں میں بیٹھنے سے شیطان کو چھیڑ چھاڑ کا موقع مل جاتا ہے۔ وہ کسی نہ کسی حسین چہرے کو سامنے کر دیتا ہے۔ بقول شاعر

تم مرے پاس ہوتے ہو گویا

جب کوئی دوسرا نہیں ہوتا

اگر تنہائی میں شہوت کی آگ بھڑک اٹھے تو فوراً کمرے سے باہر نکل جائیں۔ کسی

ماہر نفسیات کا قول ہے کہ

”جب انسان کی شہوت میں ابھارا جاتا ہے تو آدمی عقل پر پردہ پڑ جاتا ہے“

اسکا حالت میں اگر تنہائی بھی ہو تو پوری عقل پر پردہ پڑتا آسان ہوتا ہے۔ اللہم

احفظنا منہ تنہائی اور بے حیائی میں چولی دامن کا ساتھ ہے۔ اگر چند سال کا بچہ بھی

قریب ہو تو نو جوان نفس حرکات کرنے سے بچا رہتا ہے۔ جب سمجھتا ہے کہ مجھے دیکھنے

والا کوئی نہیں تو شہوانی شیطانی حرکتوں میں لگ جاتا ہے۔ بوڑھوں کو تنہائی فائدہ دیتی ہے جبکہ نو جوانوں کو نقصان دیتی ہے۔ ایسے نو جوان کم ہوتے ہیں جو اپنی جوانی میں بوڑھوں جیسا دماغ رکھتے ہوں۔ ایک طالب علم نے بتایا کہ میں جب بھی تنہا ہوتا ہوں۔ میرا عضو خاص ”تن جانے“ کی حالت میں پہنچ جاتا ہے۔ ایسے نو جوان حضرات تنہا رہنے کو حرام سمجھیں۔ دو نو جوان تنہا رہنے والے اکیلے نو جوان کی مانند ہوتے ہیں بلکہ اس سے زیادہ خطرے میں ہوتے ہیں۔ تنہائی میں رنگا ہونے سے بچیں۔ نبی علیہ السلام نے ایک شخص سے فرمایا

احفظ عورتک الامن زوجتک او صاملکت یمینک فقال

الہرأیت اذا کان الرجل خالیاً۔ قال فاللہ احق ان یستحیامنہ

(حجۃ البالیۃ ۲/۱۶۲)

[اپنے ستر کی دیکھ بھال کرہاں بیوی یا باندی کے پاس ہو تو اور بات ہے۔ اس

نے پوچھا کہ اگر کوئی تنہا ہو تو۔ فرمایا اس وقت اللہ سے شرمانا ضروری ہے]

(۳) بغیر نیند لیٹنے سے گریز کریں:

نو جوان حضرات ایسے وقت میں بستر پر آئیں جب یہ پتہ نہ چلے کہ ٹیکے پر سر پہلے رکھا تھا یا نیند پہلے آئی تھی۔ جب آنکھ کھل جائے تو فوراً بستر سے اٹھ جائیں۔ بستر پر خواہ مخواہ لیٹے رہنے سے شہوت بھڑکتی ہے۔ ماں باپ اس بات پر نظر رکھیں کہ بچہ بغیر نیند کے بستر میں نہ پڑا رہے۔ بچوں کے سونے کے کمرے الگ الگ ہوں تو اندر سے کمرے کو بند کرنے کا بندوبست نہیں ہونا چاہیے۔ بچیوں کے کمرے میں ماں جب چاہے دروازہ کھول کر اندر چلی جائے۔ بچوں کے کمرے میں باپ جب بھی چاہے دروازہ کھول کر چلا جائے۔ بچوں کو اندھیرے میں سونے کی بجائے روشنی میں سونے کی عادت ڈالیں۔ ماں باپ کو پتہ ہونا چاہیے کہ بچے کی نیند میں کیا حالت ہوتی ہے۔ اس کا ہاتھ کہاں کہاں

پہنچا ہوتا ہے۔ نو جوان حضرات اونڈہ مایٹ کر سونے سے پرہیز کریں۔ ایسی حالت میں تو بوڑھوں کے عضو میں تباہی آ جاتا ہے۔ نو جوان تو بھڑکتی آگ ہوتے ہیں۔ ایک حدیث پاک میں ابن طلحہ غناری اپنے والد سے روایت کرتے ہیں

”قال ابی . بینما انا مضطجع فی المسجد علی بطنی اذا رجل یسحر کتفی برجلہ فقال ان ہذہ فجعة یغضہا اللہ . قال فنظرت فاذا هو رسول اللہ ﷺ (ابوداؤد)

[میرے والد کہتے ہیں کہ میں مسجد میں پیٹ کے بل لیٹا ہوا تھا کہ اچانک کسی نے مجھے اپنے پاؤں سے حرکت دی، پھر کہا کہ یہ ایسا لیٹنا ہے کہ اللہ تعالیٰ اس سے ناراض ہوئے ہیں، میں نے دیکھا تو وہ رسول اللہ ﷺ تھے]

دونو جوان ایک بستر یا ایک چادر میں ہرگز نہ لیشیں۔ ہوٹل کے گمران حضرات ایک کمرے میں تین سے کم بچوں کو ہرگز نہ رہنے دیں۔

(۴) بیت الخلا میں زیادہ دیر نہ لگائیں:

بیت الخلا ضرورت پوری کرنے کی جگہ ہوتی ہے لہذا فراغت ہوتے ہی باہر نکل آنا چاہیے۔ بعض نو جوان بیت الخلا کو بیت الخلاء سمجھ کر بیٹھ ہی جاتے ہیں۔ ننگے بدن کی حالت میں شہوت بھڑکنا بہت آسان ہوتا ہے۔ بیت الخلا میں بغیر ضرورت عضو خاص کو ہاتھ نہ لگائیں۔ ورنہ ہاتھ سے زنا کرنے کی عادت پڑ جائے گی۔ پوشیدہ بالوں کو بھی صاف کرنے میں زیادہ دیر نہیں لگانی چاہیے۔ ماں باپ کی ذمہ داری ہے کہ اس بات پر نظر رکھیں کہ بچہ بیت الخلا میں کتنا وقت لگاتا ہے۔ جو نو جوان بستر اور بیت الخلا میں گناہ سے بچ گیا اس کے لئے پاکدامنی کی زندگی گزارنا بہت آسان ہو جاتا ہے۔ بیت الخلا میں آنے جانے کی مسنون دعائیں مستحکم کالجا کرتے ہوئے پڑھی جائیں تو بہت فائدہ ہوتا ہے۔

نو جوان بچے اگر بیت الخلا میں زیادہ دیر لگائیں تو ماں کو چاہیے کہ پہلے سمجھائے۔ اگر نہ سمجھیں تو ڈانٹ پلائے۔ جب دیکھے کہ وقت زیادہ لگ رہا ہے تو فوراً بیت الخلا کا دروازہ کھٹکھٹائے۔ اتنی زیادہ سختی کرے کہ نو جوان بچے بیت الخلا میں چند منٹ زیادہ لگانے سے گھبرائیں کہ ابھی امی دروازہ کھٹکھٹائے گی۔ پھر خوب ڈانٹ پڑ جائے گی۔

(۵) فحش مذاق سے بچیں:

نو جوانی میں طرافت کی حس بہت تیز ہوتی ہے۔ نو جوان لڑکے لڑکیاں لطیفے سننے سنانے کو پسند کرتے ہیں۔ حالانکہ زیادہ ہنسنے سے دل مردہ ہو جاتا ہے۔ اگر اس عادت کو کنٹرول نہ کیا جائے تو نو جوانی میں مذاق کرنے کی عادت پڑ جاتی ہے۔ وقت کے ساتھ ساتھ جن لوگوں سے طبیعت کھلی ہوتی ہے پھر ان کے ساتھ فحش مذاق کی عادت پڑ جاتی ہے۔ یہ انتہائی خطرناک معاملہ ہے۔ ارشاد باری تعالیٰ ہے۔

إِنَّ السَّيِّئِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ (النور ۱۹)

[جو لوگ پسند کرتے ہیں کہ شہرت ہو بدکاری کی ایمان والوں میں، ان کیلئے

دردناک عذاب ہے، دنیا میں اور آخرت میں اللہ جانتا ہے اور تم نہیں جانتے]

☆ بعض نو جوان آپس میں ملتے ہیں جو پوچھتے ہیں ”آج آپ نہائے ہوئے لگتے ہیں“ پس اس سے فحش مذاق کا دروازہ کھل جاتا ہے۔

☆ بعض نو جوان ایک دوسرے کو پیار محبت میں فحش گندی گالیاں دیتے ہیں بھلا اس سے گندہ کام اور کیا ہو سکتا ہے۔

☆ بعض نو جوان ایک دوسرے کے جسم کو ہاتھ لگانے۔ گدگدی کرنے کا مذاق کرتے ہیں۔ یہ فحاشی کا دروازہ کھولنے کی کنجی ہے۔

☆ بعض نو جوان ملتے وقت ایک دوسرے کو خوب دباتے ہیں۔ اس سے پوشیدہ اعضاء

کو ایک دوسرے کے جسم سے رگڑنے کا موقع مل جاتا ہے۔ شہوت بھڑکتی ہے۔ زنا کا راستہ آسان ہو جاتا ہے۔

☆ اگر فحش مذاق کی عادت رشتہ دار لڑکے لڑکی میں آجائے تو بقول شاعر ”بات پہنچی تیری جوانی تک“ دیور بھا بھی۔ خالہ بھانجے یا اسی طرح کے دیگر رشتوں میں مذاق کی عادت خطرناک حد تک نقصان دہ ہے۔

☆ بعض شادی شدہ مردوں کو عادت ہوتی ہے کہ وہ نو جوان لڑکوں کو اپنی ازدواجی زندگی کی اتنی تفصیلات بتاتے ہیں کہ نو جوان تصور کی آنکھ سے ایک مرد و عورت کو ہمبستری کرتا ہوئے دیکھتے ہیں۔ حدیث پاک میں ہے۔

ان من اضر الناس عند الله منزلة يوم القيامة الرجل يفضي الى امرأة وتفضي اليه ثم ينشر سرها (مسلم ۱-۴۶۴)

[اللہ تعالیٰ کے نزدیک قیامت کے دن بدترین شخص وہ ہے جو اپنے بیوی سے ہمبستری کرے پھر یہ راز کی حالت دوسروں پر کھول دے۔]
ایسے شخص کی باتیں سننا حرام ہوتا ہے۔

☆ بعض نو جوان ایک دوسرے کو اپنی عشق و محبت کی داستانیں سناتے ہیں۔ بعض فساق نو جوانوں کی محفل میں بحث چلتی ہے کہ اگر تمہیں کوئی عورت اکیلی مل جائے تو کیا کرو گے۔ سب بار باری اپنے مذموم جذبات کا اس طرح اظہار کرتے ہیں کہ ہر نو جوان کی طبیعت زنا کے لئے بے تاب ہو جاتی ہے۔ یہ محفلیں انسان کو نہ دین کا چھوڑتی ہیں نہ دنیا کا ایسی محفلوں میں جانا اللہ تعالیٰ کے نافرمانوں میں اپنا نام لکھوانے کی مانند ہے۔

☆..... والدین اس بات کو نوٹ کریں کہ نو جوان بچے گھر سے باہر چند منٹ بھی نہ گزاریں۔ انہیں جو کچھ کرتا ہے گھر میں کریں تاکہ ماں باپ کی نظر اولاد کی شیطان سے

اور شیطان نما انسانوں سے حفاظت کرنی پڑتی ہے۔ نوجوان بچے پڑھنے جائیں تو چھٹی ہوتے ہی گھر آئیں۔ چند منٹ کی دیر ہونے پر ماں ان سے جواب طلبی کرے۔ بچے کو دوستوں سے ملنے کی اجازت دینے کی بجائے یہ کہا جائے کہ وہ اپنے دوست کو گھر ملنے کی بجائے سکول میں ہی مل لیا کرے۔ ماں باپ بچوں سے پوچھتے رہیں کہ وہ آپس میں مل کر کیا باتیں کرتے ہیں۔ بچے کچے ہوتے ہیں۔ دو چار باتوں میں اندر کاراز کھول بیٹھتے ہیں۔ اگر جھوٹ بولیں تو بھی جلدی پکڑے جاتے ہیں۔ لڑکیاں اگر سہیلی کے گھر جانا چاہیں تو انہیں کسی صورت اجازت نہیں دینی چاہیے۔ سہیلی سے اسکے بھائی اور پھر چار پائی تک معاملہ پہنچ جاتا ہے۔ ماں باپ کو کان خبر بھی نہیں ہوتی۔

(۶) بد نظری کے مواقع سے بچیں:

نوجوان حضرات گلی کوچہ بازار سے گزرتے ہوئے بد نظری سے بچیں۔ کاروباری حضرات کو عورت سے لین دین کرنا پڑے تو اس طرح کریں کہ جیسے اس سے خدا واسطے کا بیڑ ہے۔ قریب سے گزرتی بس یا کار کو نہ دیکھا کریں۔ عام طور پر کھڑکیوں کے پاس بے پردہ عورتیں بیٹھی نظر آتی ہیں۔ اخبار و رسائل میں عورت کی تصویر کو دیکھنا بھی شہوت بھڑکنے کا سبب بنتا ہے۔ بے ریش لڑکوں کے چہرے کو بھی نہ دیکھا کریں۔ نوجوان کی مثال پٹرول کی مانند ہے اور بد نظری آگ لگانے کی مانند ہے۔

(۷) قبرستان جاتے رہا کریں:

شہروں کی رنگینیاں انسان کو اپنے انجام سے بے خبر کر دیتی ہیں موت کو یاد رکھنے کا آسان طریقہ یہ ہے کہ جنازوں کے ہمراہ قبرستان جائیں۔ شکستہ قبروں پر غور کریں کہ کیسے کیسے حسنین کی مٹی پلید ہو رہی ہے۔ دنیا کی مدھوش کالونی میں رہنے والے لوگوں کو قبرستان کی خاموش کالونی میں جا کر ہوش آ جاتا ہے۔ شہوت کی آگ ٹھنڈی ہو جاتی

ہے۔ طبیعت کی خرمستیوں کو سکون مل جاتا ہے۔

میت کو قبر میں دفن کرنے کا منظر کتنا عبرتناک ہوتا ہے۔ جو لوگ اپنے کپڑوں پر میلا دھبہ پسند نہیں کرتے تھے انہیں سنوں مٹی کے نیچے دبایا جا رہا ہے۔ جو محفلوں کی زینت بنتے تھے آج قبر کی زینت بن رہے ہیں۔ جو شمع محفل بن کر زندگی گزارتے تھے آج عبرت کا نشان بنے پڑے ہیں۔ جو عورتوں کے جہر مٹ میں زندگی گزارتے تھے آج تنہائی کا شکار ہو چکے ہیں۔ ہمارے بعض بزرگوں نے اپنے گھر میں قبر کھود رکھی تھی روزانہ اس میں لیٹتے اور اپنے نفس کو مخاطب ہو کر کہتے کہ یاد رکھو ایک دن تمہیں قبر میں دفن ہونا ہے۔ لہذا اللہ تعالیٰ کی نافرمانی سے بچو۔

ایک آدمی کو ہارٹ اٹیک ہوا اور موت آگئی۔ گھر کے سب لوگ ایک ہفتے کے لئے کسی شادی کی تقریب میں شامل ہونے کے لئے گئے ہوئے تھے۔ یہ صاحب گھر پر اکیلے تھے۔ ان کی لاش ایک ہفتہ پڑی رہی۔ جب اہل خانہ گھر واپس آئے تو پورا گھر نقصان اور بدبو سے بھرا ہوا تھا۔ کوئی اندر داخل ہونے کے لئے تیار نہ تھا۔ ایک صاحب نے ناک پر کپڑا لپیٹا۔ اندر داخل ہو کر دیکھا کہ ان کے جسم میں کیڑے پڑ چکے تھے۔ دونوں آنکھوں کے ڈھیلے نکل کر رخساروں پہ آ گئے تھے۔ دونوں ہونٹ جسم سے الگ ہو چکے تھے۔ مردہ بکری کی طرح ذانت نظر آ رہے تھے۔ پیٹ میں گڑھا پڑ گیا تھا جو کیڑوں سے بھرا ہوا تھا۔ ناک سے پانی بہہ کر دونوں کانوں تک پھیل گیا تھا۔ یہ دیکھ کر ان کے ذہن پر منظر ایسا نقش ہوا کہ کئی مہینے تک نہ انہیں نیند آتی تھی نہ کھانا اچھا لگتا تھا۔ نہ ہی لوگوں کی محفلوں میں بیٹھنے کو دل کرتا تھا۔ وہ کہا کرتے تھے کہ میں نے دنیا کی حقیقت کو آنکھوں سے دیکھ لیا ہے۔

جب نوجوان کو شہوت گناہ پر مجبور کرے تو اسے چاہیے کہ قبر کے منظر کو یاد کرے۔

نبی علیہ السلام نے ارشاد فرمایا

اکثروا ذکروا ہا زم اللذات الموت (الجامع الصغیر: ج ۱، ص ۲۰۸)

[لذتوں کو توڑنے والی چیز یعنی موت کو کثرت سے یاد کیا کرو]

اللہ تعالیٰ نے ہمارے آقا و سردار ﷺ کو ہماری طرف سے بہترین جزا دے جنہوں نے حقیقت کی طرف رہنمائی فرمائی۔ اور دنیا کی عارضی عیاشیوں کو چھوڑ کر آخرت کے دائمی عیش پانے کی راہ دکھائی۔

(۸) جلتی آگ سے عبرت پکڑیں:

نوجوان حضرات کو چاہیے کہ جلتی آگ کے شعلے دیکھ کر عبرت حاصل کریں۔ کبھی کبھی گوشت کا ٹکڑا ڈال کر دیکھیں کہ آگ اسے کس طرح جلا کر کوئلہ بنا دیتی ہے۔ ہمارے سلف صالحین لوہار کی بھٹی میں آگ کو دیکھ کر بے ہوش ہو جایا کرتے تھے۔ رابعہ بصریہ کو کسی نے مرغ کھانے کے لئے پیش کیا۔ انہوں نے رونا شروع کر دیا۔ خادم نے پوچھا کیا ہوا۔ فرمایا مجھ سے یہ مرغ اچھا ہے کہ اسے آگ میں بھوننے سے پہلے ذبح کیا گیا جان نکالی گئی۔ پھر بھونا گیا۔ اگر رابعہ کو قیامت کے دن معافی نہ ملی تو مجھے تو زندہ حالت میں جہنم کی آگ میں بھونا جائے گا۔

اللہ رب العزت کا ارشاد ہے۔

أَلَمْ يُلْقِ فِي النَّارِ خَيْرٌ مِّنْ يَّاتِي آمِنًا يَوْمَ الْقِيَامَةِ . إِمَّا تَأْتُوا شِعْرًا . إِنَّهُ بِمَا تَعْمَلُونَ بَصِيرٌ . (نصرت ۴۰)

[بھلا وہ شخص جو آگ میں ڈالا جائے وہ بہتر ہے یا وہ جو روز قیامت اس کے

ساتھ آیا۔ عمل کرو جو تم چاہو بے شک وہ تمہارے عمل کو دیکھتا ہے]

آگ دیکھ کر اس آیت کے معانی کو ذہن میں دہرائیں تو شہوت کنٹرول کرنا آسان ہو جاتا ہے۔ اگر شہوت کا سیلاب پھر بھی نہ تھمے تو اپنی انکلی آگ کے قریب کر کے دیکھیں۔ ارشاد باری تعالیٰ ہے۔

أَفَرَأَيْتُمُ النَّارَ الَّتِي تُورُونَ . أَأَنْتُمْ أَنْشَأْتُمْ شَجَرَتَهَا أَمْ نَحْنُ الْمُنْشِئُونَ . نَحْنُ جَعَلْنَاهَا تَذَكُّرًا وَمَتَاعًا لِلْمُقْوِينَ (واقہ)

[بھلا تم دیکھو آگ کو جو لگاتے ہو، کیا تم نے پیدا کیا ہے اس کا درخت یا ہم ہیں پیدا کرنے والے، ہم نے بنایا ہے اسے نصیحت اور نفع کا سامان جنگل والوں کیلئے]

ایک اور جگہ ارشاد فرماتے ہیں۔

وَ اتَّقُوا النَّارَ الَّتِي وَقُوتُهَا النَّاسُ وَالْحِجَارَةُ (بقرہ: ۲۳)

[بچو ایسی آگ سے کہ اس کا ایندھن ہیں لوگ اور پتھر]

ایک جگہ ارشاد فرماتے ہیں۔

النَّارُ يُعْرَضُونَ عَلَيْهَا غُدُوًّا وَعَشِيًّا (المؤمن: ۴۶)

[آگ ہے صبح اور شام اس پر ان کو پیش کیا جاتا ہے]

ایک جگہ ارشاد فرماتے ہیں۔

إِنْ لَدَيْنَا أَنْكَالٌ وَجَحِيمٌ وَطَعَامًا ذَا غُصَّةٍ وَعَذَابًا أَلِيمًا

[بے شک ہمارے پاس بیڑیاں ہیں اور آگ کا ڈھیر اور کھانا گلے میں اٹکنے

والا اور دردناک عذاب] (الحزل: ۱۲، ۱۳)

ایک جگہ ارشاد فرماتے ہیں۔

نَارُ اللَّهِ الْمَوْقَدَةُ الَّتِي تَطْلُعُ عَلَى الْأَفْنِدَةِ (حمرہ: ۷۰، ۷۱)

[آگ ہے اللہ تعالیٰ کی سلگائی ہوئی اور وہ جہاں تک لیتی ہے دلوں پر]

ایک جگہ ارشاد فرماتے ہیں۔

سَمِعُوا لَهَا تَفِيْظًا وَ زَفِيْرًا (فرقان: ۱۲)

[سنیں اس کیلئے جھنجھلاتا اور چلاتا]

(۹) روزِ محشر کی ذلت:

شہوت کا زور توڑنے کے لئے روزِ محشر کی پیشی کو یاد کرنا ضروری ہے۔ اس دن کی ذلت بڑی اور بری ہوگی۔ جو شخص دو آدمیوں کے سامنے کی ذلت برداشت نہیں کر سکتا وہ ساری مخلوق کے سامنے کی ذلت کیسے برداشت کرے گا۔ اللہ تعالیٰ ارشاد فرماتے ہیں

يَوْمَ تُبْلَى السَّرَائِرُ (الطارق: ۹)

[جس دن بھید کھول دیا جائیں گے]

جب اللہ تعالیٰ چھپے رازوں کو کھولیں گے تو ہماری ذلت و رسوائی میں کیا کمی رہ جائے گی۔ ماں باپ کے سامنے اولاد رسوا ہوگی۔ میاں کے سامنے بیوی۔ باپ کے سامنے بیٹی اور بیٹے کے سامنے ماں رسوا ہوگی۔ لوگ کیا کہیں گے کہ ہمارے سامنے کیا بن کے رہتے تھے اور خلوتوں میں کیا کرتوت کرتے پھرتے تھے۔

قیامت کے دن مجرم اللہ تعالیٰ کے سامنے شرم و عداوت کی وجہ سے سر بھی نہیں اٹھا سکیں گے۔ ارشاد باری تعالیٰ ہے۔

وَلَوْ قَرِئَ إِذَا الْمُجْرِمُونَ نَاكِسُوا رُؤُوسَهُمْ عِنْدَ رَبِّهِمْ (الجمہ: ۱۳)

[اگر آپ دیکھیں جب کہ مجرم اپنے رب کے سامنے سر جھکائے ہوئے ہوں گے]

دوسری جگہ ارشاد فرمایا

خَاضِعِينَ مِنَ الدَّلِيلِ (شوری: ۴۵)

[آنکھ جھپکائے ہوئے ذلت سے]

انسان پریشان ہوگا مگر سر چھپانے کی جگہ بھی نہ ملے گی۔ ارشاد باری تعالیٰ ہے

يَقُولُ الْإِنْسَانُ يَوْمَئِذٍ أَيْنَ الْمَفْزُ (القيمة: ۵)

[کہے گا انسان اس دن کہاں بھاگ کر جاؤں]

حدیث پاک میں آیا ہے کہ جو شخص دنیا میں اپنے ہاتھ سے شہوت پوری کرتا ہوگا۔ قیامت کے دن وہ اس حال میں اٹھے گا کہ اسکا ہاتھ حاملہ عورت کے پیٹ کی طرح پھولا ہوا ہوگا۔

نوجوان حضرات قیامت کے مناظر کو بار بار سوچا کریں تاکہ خشیت الہی حاصل ہو کر گناہوں سے نجات نصیب ہو۔

(۱۰) معیت الہی کا استحضار:

نوجوان کو چاہیے کہ ہر وقت معیت الہی کے بارے میں سوچتا رہے۔ ارشاد باری تعالیٰ ہے۔

هُوَ مَعَكُمْ أَيْنَ مَا كُنْتُمْ

[وہ ساتھ ہوتا ہے جہاں کہیں بھی تم ہو]

اللہ تعالیٰ ہمارے پاس ہوتے ہیں فرمایا

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ

[اور ہم آپ سے شہ رگ سے زیادہ قریب ہیں]

ہم جو کچھ کرتے ہیں اللہ تعالیٰ ہمیں کرتا ہوا دیکھتے ہیں جو بولتے وہ سب کچھ سنتے

ہیں۔

ارشاد باری تعالیٰ ہے

أَسْمِعْ وَارِئَا [میں سنتا ہوں اور دیکھتا ہوں]

اگر کوئی ہمارا قریبی ہمیں تنہائی میں فحش حرکات کرتا دیکھے تو ہمیں کتنی ندامت

ہوگی۔ اگر کسی عورت کا بھائی یا خاوند دیکھ رہا ہو تو ہم اس کی طرف آنکھ اٹھا کر دیکھتے

ہوئے گھبرائیں گے۔ جبکہ اللہ تعالیٰ ہمیں ہر کام کرتے ہوئے دیکھتے ہیں ہم پھر بھی

احساس نہیں کرتے۔ ایک بزرگ فرماتے تھے کہ اللہ رب العزت نے میرے دل پر

الہام فرمایا کہ میرے بندوں سے کہہ دو جب تم گناہ کرتے ہو ان تمام دروازوں کو بند کر لیتے ہو جس سے مخلوق دیکھتی ہے اور اس دروازے کو بند نہیں کرتے جس سے میں پروردگار دیکھتا ہوں۔ کیا اپنی طرف دیکھنے والوں میں سب سے کم درجے کا تم مجھے سمجھتے ہو۔“ اللہ اکبر کبیرا۔

ارشاد باری تعالیٰ ہے۔

أَلَمْ يَعْلَم بِأَنَّ اللَّهَ يَرَى (الطی: ۴۰)

[کیا نہیں جانتا کہ اللہ دیکھتا ہے]

ایک اور جگہ فرمایا

يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ

[وہ آنکھوں کی خیانت کو اور جو کچھ سینوں میں چھپا ہوا ہے اسے جانتا ہے]

اس مضمون کو کسی صاحب دل نے اپنے الفاظ کا جامہ پہنایا ہے۔

چوریاں آنکھوں کی اور سینوں کے راز

جانتا ہے سب کو تو اے بے نیاز

(۱۱) ماحول بدل لو:

جہاں شہوت ابھرنے کا بھرپور سامان ہو۔ زنا کی طرف مائل کرنے والے اسباب موجود ہوں اس جگہ کو چھوڑ دینا اور ماحول کو بدل لینا انتہائی ضروری ہوتا ہے۔ حضرت یوسف علیہ السلام کو جب زنان مصر نے گناہ کی طرف مائل کرنا چاہا تو انہوں نے دعا مانگی

رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ (یوسف ۳۳)

[اے رب جیل مجھے اس سے زیادہ پسند ہے اس سے جسکی طرف وہ مجھے بلاتی

ہے]

اسی طرح بنی اسرائیل کے سو آدمیوں کے قاتل نے جب توبہ کی نیت کر لی تو اے

اپنی بستی چھوڑنے اور نیکوں کی بستی کی طرف جانے کا حکم ہوا۔ دوسرے الفاظ میں ماحول بدلنے کا حکم ہوا۔ مصیبت کے ماحول کو چھوڑنا اور نیکی کے ماحول کو اپنانا لازمی ہوتا ہے۔ اگر کسی جگہ ایسی تصویر لگی ہے جس کو دیکھ کر شہوت بھڑک اٹھتی ہے تو اس جگہ کو فوراً چھوڑ دینا چاہیے۔ اگر کسی جگہ ایسا انسان ہے جس کو دیکھنے سے یا بات کرنے سے شہوت بھڑکتی ہے یا اس کی طرف سے دعوت گناہ ملتی ہے تو اس جگہ کو چھوڑ دینا ضروری ہو جاتا ہے۔ اگر کسی کمرے میں ٹی وی چل رہا ہے اور آپ بند کرنے پر قادر نہیں ہیں تو اس جگہ سے اٹھ کر چلے جائیں۔

(۱۲) پوشیدہ امراض:

شہوت کو ہاتھ سے پورا کرنے سے یا کسی عورت کے ساتھ بدکاری کرنے سے یا بد فعلی کرنے سے انسان کے جسم میں خطرناک امراض پیدا ہو جاتی ہیں۔ ان کا علاج معالجہ بھی رسوائی کا باعث بنتا ہے۔ بعض اوقات نوجوان اپنی جوانی میں اتنے کمزور ہو جاتے ہیں کہ شادی کے بعد بیوی سے مباشرت کے قابل نہیں رہتے۔ اس سے نہ صرف اپنی زندگی تباہ ہوتی ہے بلکہ بیوی کی بھی زندگی برباد ہوتی ہے، بعض اوقات نوبت طلاق تک پہنچ جاتی ہے تو دو خاندان ایک دوسرے سے جدا ہو جاتے ہیں۔ نوجوان حضرات یہ بات خوب اچھی طرح ذہن نشین کر لیں کہ شہوت کو غلط طریقے سے یا غلط جگہ پر پورا کرنے سے رسوائی کا سامنا ضرور کرنا پڑتا ہے۔

(۱۳) زنا انسان پر قرض ہوتا ہے:

جب انسان پر شہوت کا بھوت سوار ہو اور زنا کرنے کے لئے طبیعت بے قرار ہو تو ذہن میں یہ سوچے کہ ایک تو زنا گناہ کبیرہ ہونے کی وجہ سے اللہ تعالیٰ کی ناراضگی کا سبب ہے۔ دوسرا یہ انسان کے سر پر قرض ہوتا ہے۔ اس قرض کو گھر کی کوئی عورت ضرور چکاتی

ہے۔ چاہے بیٹی ہو۔ بیوی ہو یا بہن ہو۔ خوشی سے اتارے یا مجبوری میں اتارے۔ اگر آج میں کسی کی عورت کے ساتھ زنا کروں گا کل کوئی میری عورت کے ساتھ زنا کرے گا۔ نبی علیہ السلام نے ارشاد فرمایا کہ تم لوگوں کی عورتوں کے ساتھ پرہیزگاری کا برتاؤ کرو۔ لوگ تمہاری عورتوں کے ساتھ پرہیزگاری کا معاملہ کریں گے۔ اس کو ادلے کا بدلہ کہتے ہیں۔ انسان جو بونے گا وہی کاٹے گا۔ مثل مشہور ہے۔

As you sow, so shall you reap.

جو کچھ تم بیج ڈالو گے وہی کاٹو گے

اس خیال کو بار بار ذہن میں دہرانے سے شہوت کا بخارا تر جائے گا۔ شفا پائے گا۔ نصیب ہو جائے گی۔

(۱۳) زنا کرنے سے شیطان کا دوست:

ارشاد باری تعالیٰ ہے۔

الْمُ أَهْلًا إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُبِينٌ وَأَنْ اعْبُدُونِي هَذَا صِرَاطٌ مُسْتَقِيمٌ . وَلَقَدْ أَضَلُّ مِنْكُمْ جِبِلًّا كَثِيرًا أَفَلَمْ تَكُونُوا تَعْقِلُونَ (یسین: ۶۰، ۶۲)

[اے اولاد آدم میں نے تم کو نہ کہا تھا کہ نہ عبادت کرو تم شیطان کی وہ بے شک

تمہارا اٹھا دشمن ہے، اور عبادت کرو میری یہ ہے سیدھی راہ اور وہ بہکالے گیا تم

میں سے بہت خلقت کو پھر کیا تم میں سمجھ نہ تھی]

زنا کرنے سے انسان شیطان کا ساتھی بنتا ہے جبکہ پرہیزگاری سے انسان اللہ کا دوست بنتا ہے۔ نوجوان ذہن میں یہ سوچے کہ کل قیامت کے دن میں عباد الرحمن میں شامل ہونا چاہتا ہوں تو مجھے زنا سے بچنا چاہیے۔ ایسا نہ ہو کہ اللہ تعالیٰ اپنے دربار سے دھتکار دیں۔

ارشاد باری تعالیٰ ہے۔

اَلتَّحٰذُنَا وَذُرِّيَّتَهُ اَوْلِيَآءٌ مِّنْ ذٰلِكَ وَلَهُمْ لَكُمْ عِلٰدٌۢ بٰنَسٍ
لِّلظٰلِمِيْنَ بَدَلًا (الكهف ۵۰)

[کیا تم بناتے ہو اس کو اور اس کی اولاد کو دوست میرے سوا، حالانکہ وہ

تمہارے دشمن ہیں، ظالموں کیلئے برا ہے بدلہ]

اگر کل قیامت کے دن زانی کو یہی کہہ دیا گیا کہ تم نے مجھے چھوڑ کر شیطان کی
پیروی کی تھی لہذا اسی کے ساتھ جہنم میں جاؤ تو پھر کیا بنے گا۔ اس آیت کے معانی پر غور
کرنے سے اور اس کو اکثر و بیشتر پڑھتے رہنے سے شہوت کا زور ٹوٹ جاتا ہے۔

(۱۴) اپنا کوٹہ ختم:

اللہ تعالیٰ نے انسان کا رزق متعین کر دیا ہے۔ ارشاد باری تعالیٰ ہے۔

وَاِنْ مِّنْ حَسْبٍۭٓ اِلَّا جُنْدُنَا غَزٰۤیْنٰهُ وَمَا نَعْرِۤیْهِ اِلَّا بِقَلْبٍۭ مَّعْلُوْمٍ (الجم: ۴۱)

[اور ہر چیز کے خزانے ہیں ہمارے پاس اور ہم اسے ایک متعین انداز سے

سے ہی اتارتے ہیں]

ہر چیز کی ایک مقدار متعین ہے انسان نے دنیا میں کتنے دن زعمہ رہتا ہے۔ کتنے
سانس لینے ہیں یا کتنی بار شہوت کی لذت سے لطف اندوز ہوتا ہے۔ اگر بالفرض ایک
شخص کی زندگی ۶۵ سال ہے اور اس نے چودہ سال کی عمر میں بالغ ہوتا ہے تو بقیہ ۵۰
سال میں اس نے ۶۰۰۰ مرتبہ شہوت کی لذت پائی ہے۔ اگر یہ نوجوان عفت و پاکدامنی
کی زندگی گزارے گا تو یہ لذت اپنی بیوی سے ہمبستری کے ذریعے کامل طور پر حاصل
کرے گا۔ اگر شہوت سے مغلوب ہو کر اپنے ہاتھ سے یا زنا کاری سے شہوت پوری
کرے گا تو اتنا کوٹہ کھٹ جائے گا۔ اسی لئے جو نوجوان لڑکے مشقت زنی اور نوجوان

لڑکیاں انگشت زنی کا شکار ہو جاتے ہیں۔ ان کی ازدواجی زندگی کی لذتیں یا تو ادھوری رہ جاتی ہیں یا نہ ہونے کے برابر رہ جاتی ہیں۔ کئی مرتبہ ایسا ہوتا ہے کہ اگر لڑکی نے اپنا کوہِ شادی سے پہلے ضائع کر لیا تو اس کا خاوند کسی دوسری لڑکی سے شادی کر کے اپنا کوہ پورا کرے گا۔ اگر شادی نہ کی تو زنا کاری بدکاری کا راستہ اپنائے گا۔ اسی طرح اگر لڑکے نے شادی سے پہلے اپنا کوہ ضائع کر لیا تو اس کی بیوی چھپی آشنائی کے ذریعے اپنی مستیاں اڑائے گی۔ لہذا غلط طریقے سے شہوت پوری کر کے انسان اپنا ہی نقصان کرتا ہے۔ ذرا صبر سے کام لے تو حرام کی بجائے حلال طریقے سے سب کچھ مل جائیگا۔ میاں بیوی میں پیار و محبت کی زندگی ہوگی۔ ایک دوسرے پر جان چھڑکیں گے۔ لوگ انہیں مثالی جوڑا کہیں گے۔ مرد مثالی خاوند کہلائے گا عورت مثالی بیوی کہلائے گی۔ نصیب اپنا اپنا ہوتا ہے مگر جلد بازی سے حرام کام ہوگا اور صبر کر لینے سے حلال بن جائے گا۔ نو جوان حضرات اگر اس نکتے پر غور کریں تو شہوت کو قابو کرنا اور شرمگاہ کو تھامنا آسان ہو جائے گا۔

شہوت کا طبی علاج

اگر کوئی نو جوان اپنی بد عادات کی وجہ سے جنسی طور پر کمزور ہو گیا ہے اس کی حس اتنی تیز ہو گئی ہے کہ ذرا سے بات سے اس کی شہوت بھڑک اٹھتی ہے۔ ہر وقت عضو خاص میں تباہ رہتا ہے۔ دماغ میں شیطانی شہوانی خیالات ہر وقت چھائے رہتے ہیں۔ احتلام کی کثرت ہوتی ہے تو اس مرض سے علاج کروانے کے لئے وہ کسی دیندار طبیب یا ماہر جنسیات ڈاکٹر سے رجوع کرے۔ اس میں دیر کرنے سے انسان کا بہت نقصان ہوتا ہے۔ نو جوان لڑکیاں اگر لیکوریا کی مریضہ ہوں تو انہیں بھی علاج کروانا چاہیے۔ حدیث

پاک میں آیا ہے کہ اللہ تعالیٰ نے جو بیماری نازل کی ہے اس کی دوا بھی نازل فرمائی ہے۔

عورت کا جہاد

قرآن مجید میں زنا کا تذکرہ کرتے ہوئے فرمایا گیا الزانیۃ والزانی (زانیہ عورت اور زانی مرد)۔ اس میں عورت کا تذکرہ پہلے کیا گیا جبکہ مرد کا تذکرہ بعد میں کیا گیا ہے۔ مفسرین نے اس کی ایک حکمت یہ بھی بیان کی ہے کہ زنا کی ابتدا عورت سے شروع ہوتی ہے مثلاً عورت نے پردہ کرنے میں بے احتیاطی کی اور مرد نے دیکھ لیا تو معاملہ آگے بڑھا۔ عورت نے مرد سے بات کرتے ہوئے نرم لہجہ اختیار کیا تو مرد کو بات سے بات بڑھانے کا موقع مل گیا۔ عورت بے وقت بغیر محرم کے گھر سے نکلی مرد کو زنا بالجبر کا موقع مل گیا۔ عورت نے مرد کی نیت میں فتور محسوس کرنے کے باوجود اہل خانہ کو نہ بتایا مرد کو درغلا نے کا موقع مل گیا۔ عورت نے مرد کا رقصہ پڑھ کر۔ ٹیلیفون سن کر یا پیغام وصول کر کے سختی کا رویہ نہ اختیار کیا تو اس کا نتیجہ زنا تک جا پہنچا۔ چونکہ مرد عورت سے زنا کرنے میں کامیاب ہو ہی نہیں سکتا جب تک کہ عورت آمادہ نہ ہو۔ اسی لئے قرآن مجید نے زنا کے عمل میں عورت کو پہلے قصور وار ٹھہرایا ہے۔ عورت کو چاہیے کہ اپنی عصمت و عصمت کی حفاظت کرنے کوئی کمی نہ رہنے دے۔ شرع شریف نے جس طرح جہاد کرنے والے مرد کو مجاہد کی فضیلت سے نوازا ہے۔ پاکدامن عورت کو گھر کی چار دیواری میں رہتے ہوئے اللہ کے دفتر میں ”مجاہدہ“ لکھی جاتی ہے۔ اسی لئے قیامت کے ہولناک دن میں اسے عرش کا سایہ عطا کیا جائے گا۔ درج ذیل میں مرد اور عورت کے جہاد کا تقابلی جائزہ لیا جاتا ہے۔

نمبر شمار	مرد کا جہاد	عورت کا جہاد
(۱)	نبی علیہ السلام نے رسولوں سے جہاد کرنے پر بیعت رضوان لی	نبی علیہ السلام نے عورت سے عفت و عصمت کی حفاظت پر بیعت لی
(۲)	مجاہد کا جہاد گھر سے باہر نکل کر ہوتا ہے	عورت کا جہاد گھر میں رہ کر بھی ہوتا ہے
(۳)	مجاہد کا جہاد کافر دشمن کے ساتھ ہوتا ہے	عورت کا جہاد غیر محرم رشتہ دار کے ساتھ بھی ہوتا ہے
(۴)	دشمن مجاہد پر گولیاں برساتا ہے	غیر محرم عورت پر مست لگا ہوں کے تیر چلاتا ہے
(۵)	دشمن مجاہد کے ملک پر قبضہ کرنا چاہتا ہے	غیر محرم عورت کے جسم پر اختیار حاصل کرنا چاہتا ہے
(۶)	دشمن مجاہد کے ملکی وسائل سے فائدہ لیتا چاہتا ہے	غیر محرم عورت کے جسم سے لطف اندوز ہونا چاہتا ہے
(۷)	مجاہد دشمن کو ملکی سرحد سے دور رکھتا ہے	عورت غیر محرم کو اپنے آپ سے دور رکھتی ہے
(۸)	مجاہد دشمن کو ملک کے اندر ایک انچ گھسنے کی اجازت نہیں دیتا	عورت غیر محرم کو اپنے جسم کے ساتھ انگلی لگانے کی بھی اجازت نہیں دیتی
(۹)	مجاہد دشمن پر اعتماد نہیں کرتا	عورت غیر محرم پر اعتماد نہیں کرتی
(۱۰)	مجاہد مورچے میں رہ کر اپنا دفاع کرتا ہے	عورت گھر کی چار دیواری میں رہ کر اپنی حفاظت کرتی ہے
(۱۱)	مجاہد سمجھتا ہے کہ دشمن نے دیکھ لیا تو جان کا خطرہ ہے	عورت سمجھتی ہے کہ غیر محرم نے دیکھ لیا تو آبرو لوٹ جانے کا خطرہ ہے
(۱۲)	دشمن مجاہد کے ملک کو لوٹ لیتا ہے	غیر محرم عورت کی عزت و آبرو کو لوٹ لیتا ہے
(۱۳)	مجاہد نے دشمن کو دور رکھ کر فکری کا درجہ پایا	عورت نے غیر محرم کو دور رکھ کر مجاہدہ کا لقب پایا
(۱۴)	مجاہد دشمن سے چھپ کے کام کرتا ہے	عورت غیر محرم سے چھپ کر اپنا کام کرتی ہے
(۱۵)	مجاہد دشمن کے وارے بچنے کے لئے زرہ پہنتا ہے	عورت غیر محرم کی نگاہوں سے بچنے کے لئے برقعہ پہنتی ہے
(۱۶)	مجاہد کو دشمن کے سامنے استقامت دکھانے پر کامیابی ملتی ہے	عورت کو غیر محرم کے معاملے میں استقامت دکھانے پر کامیابی ملتی ہے
(۱۷)	دشمن مجاہد سے مذاکرات کو چال کے طور پر استعمال کرتا ہے	غیر محرم عورت کے ساتھ بات چیت کو چال کے طور پر استعمال کرتا ہے

نمبر شمار	مرد کا جہاد	عورت کا جہاد
(۱۸)	دشمن مجاہد کے ملک میں جاسوس بھیجتا ہے	غیر محرم عورت کی طرف پیٹا میر یا فون کال بھیجتا ہے
(۱۹)	دشمن مجاہد کے راستے میں بارودنی سرنگیں بچھا کر کامیاب ہوتا ہے	غیر محرم عورت کی طرف تختے تحائف بھیج کر مقصد میں کامیاب ہوتا ہے
(۲۰)	مجاہد کو دن رات سرحد کا پہرہ دیکرا جرتا ہے	عورت کو دن رات غیر محرم سے محتاط رہنے پر اجرتا ہے
(۲۱)	مجاہد دشمن کو ریل کے ذریعے کمزوری کا پتہ نہ چلنے دے	عورت پردے کے ذریعے غیر محرم کو اپنے حسن و جمال کا پتہ نہ چلنے دے
(۲۲)	اندرونی دشمن مجاہد کو ہتھیار ڈالنے پر مجبور کرتے ہیں	عورت کو نفس غیر محرم کے سامنے نرم ہو جانے پر مجبور کرتا ہے
(۲۳)	مجاہد کو جہاد اللہ تعالیٰ کا قرب عطا کرتا ہے	عورت کو پاکدامنی اللہ تعالیٰ کا قرب عطا کرتی ہے
(۲۴)	مجاہد کو دشمن سے خطرہ ہو تو مومن دوست سے مدد ملتی ہے	عورت کو غیر محرم سے خطرہ ہو تو اپنے محرم مردوں سے مدد ملتی ہے
(۲۵)	مجاہد کو چاہیے کہ دشمن کے حملے کا دندان شکن جواب دے	عورت کو چاہیے کہ غیر محرم کی بات کا منہ توڑ جواب دے
(۲۶)	مجاہد کو اپنے ملک کی حفاظت کرنے سے محبت ہوتی ہے	عورت کو اپنے ناموس کی حفاظت کرنے سے محبت ہوتی ہے
(۲۷)	مجاہد کی دعائیں اللہ تعالیٰ کے ہاں قبول ہوتی ہیں	پاکدامن عورت کی دعائیں اللہ تعالیٰ کے ہاں قبول ہوتی ہیں
(۲۸)	مجاہد کو اندرونی دشمن سے زیادہ خطرہ ہوتا ہے	عورت کو رشتہ دار غیر محرم سے زیادہ خطرہ ہوتا ہے
(۲۹)	مجاہد ملک کی حفاظت کرتے مرا تو شہید ہوتا ہے	عورت اپنی عزت کی حفاظت کرتے مری تو شہید ہوتی ہے
(۳۰)	مجاہد کو چاہیے کہ اپنی کامیابی کے لئے اللہ سے دعا مانگے	عورت کو چاہیے کہ اپنی عزت و عفت کی حفاظت کے لئے اللہ تعالیٰ سے دعا مانگے۔

شہوت کنٹرول کرنے سے متعلق امتحانی پرچہ

نوٹ: تمام سوالات کے جواب دینے لازمی ہیں۔ سامنے دیئے گئے جوابات میں سے صحیح پر نشان لگائیے۔

☐ B ☐ A

(۱) کیا آپ غیر محرم کو شہوت کی نظر سے دیکھتے ہیں؟

☐ B ☐ A

(۲) کیا آپ خود غیر محرم کزنوں سے پردہ کرنے کی کوشش کرتے ہیں؟

☐ B ☐ A

(۳) کیا آپ اپنے دوستوں سے شہوت بھرا مذاق کرتے ہیں؟

☐ B ☐ A

(۴) کیا آپ ٹی وی سکرین پر خبریں ڈرامے دیکھتے ہیں؟

☐ B ☐ A

(۵) کیا آپ محبت بھرے افسانے یا تین حوریں تین کھانا پڑھتے ہیں؟

☐ B ☐ A

(۶) کیا آپ کسی حسین یا حسینہ سے چھٹی محبت کرتے ہیں؟

☐ B ☐ A

(۷) کیا آپ کو اظہارین گانے یا پاپ میوزک اچھی لگتی ہے؟

☐ B ☐ A

(۸) کیا آنٹرنیٹ پر چیٹنگ کرتے یا جنسی تصویریں دیکھتے ہیں؟

☐ B ☐ A

(۹) کیا آپ ٹیلی فون پر غیر محرم سے جنسی باتیں کرتے ہیں؟

☐ B ☐ A

(۱۰) کیا آپ غیر شرعی طریقے سے شہوت پوری کرتے ہیں؟

ہدایت:

ہر سوال کے جواب پر ۱۰ نمبر دیتے جائیں پھر ٹوٹل کریں۔

☆..... اگر B نمبر ۵۰ سے زیادہ تو آپ ٹیل ہیں۔ فوری توبہ کے ذریعے دوبارہ امتحان

میں حاضر ہوں۔

☆..... اگر A نمبر ۵۰ سے زیادہ تو آپ پاس ہیں۔ توبہ استغفار کے ذریعے اپنی ڈویژن

اپہرود کرنے کی کوشش کریں۔

☆..... اگر A نمبر ۸۰ سے زیادہ تو آپ فرسٹ ڈویژن میں پاس ہیں۔ تھوڑی ہمت

کرنے سے اعزاز حاصل کر سکتے ہیں۔

☆..... اگر A نمبر ۱۰۰ کے برابر ہیں تو آپ نے امتیازی پوزیشن حاصل کر لی۔ آپ مبارکباد کے لائق ہیں۔

اللہ کا شکر ادا کریں۔ ہم سے رابطہ کریں ہم آپ کو مشائی کھلائیں گے یا آنس کریم۔ مزید برآں آپ سے درخواست کریں گے کہ ہم عاجز مسکینوں کی بخشش کے لئے دعا فرمادیں۔ سنا ہے کہ اللہ تعالیٰ پاکدامن شخص کے اٹھے ہوئے ہاتھوں کو خالی نہیں لوٹاتے۔

☆☆☆☆☆